



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:07.04.2024

പ്രധാനവാർത്തകൾ

1. രാജ്യത്ത് തെരഞ്ഞെടുപ്പ് പ്രചാരണം സജീവമായി പുരോഗമിക്കുന്നു ; പ്രധാനമന്ത്രി നരേന്ദ്ര മോദി ഇന്ന് പശ്ചിമ ബംഗാളിലും മധ്യപ്രദേശിലും പൊതുസമ്മേളനങ്ങളിൽ പങ്കെടുക്കും ; തെലങ്കാനയിൽ പ്രചാരണത്തിന് തുടക്കം കുറിച്ചു കോൺഗ്രസ്.
2. രണ്ടാം ഘട്ടത്തിൽ ലോക്സഭ തിരഞ്ഞെടുപ്പ് നടക്കുന്ന കേരളം ഉൾപ്പെടെയുള്ള സംസ്ഥാനങ്ങളിൽ നാമനിർദ്ദേശ പത്രിക പിൻവലിക്കാനുള്ള സമയപരിധി നാളെ അവസാനിക്കും.
3. മാഹിയിൽ വോട്ടെടുപ്പിനുള്ള ഒരുക്കങ്ങൾ പൂർത്തിയായി; 31 പോളിങ് ബുത്തുകളിലും വനിതാ ഉദ്യോഗസ്ഥരുടെ സാന്നിധ്യം ഉറപ്പാക്കും.
4. ബസ് സർവീസുകൾ കൂടുതൽ ജനോപകാര പ്രദമാക്കുന്നതിനുള്ള മാർഗ്ഗ നിർദ്ദേശങ്ങൾ പുറത്തിറക്കി കെ എസ് ആർ ടി സി.
5. മഞ്ഞപ്പിത്തം റിപ്പോർട്ട് ചെയ്ത കോഴിക്കോട് മലപ്പുറം ജില്ലകളിൽ ജനങ്ങൾ ജാഗ്രത പുലർത്തണമെന്ന് ജില്ലാ മെഡിക്കൽ ഓഫീസറുടെ നിർദ്ദേശം.

6. ഐപിഎലിൽ ഇന്ന് മുംബൈ ഇന്ത്യൻസ്, ഡൽഹി ക്യാപിറ്റൽസിനെയും, ലഖ്നൗ സൂപ്പർ ജയന്റ്സ്, ഗുജറാത്ത് ടൈറ്റൻസിനെയും നേരിടും. ഐഎസ്എലിൽ ഈസ്റ്റ് ബംഗാൾ-ബെംഗളൂരു പോരാട്ടം.

ഹെഡ്ലൈൻ - 1

തെരഞ്ഞെടുപ്പ്

രാജ്യത്ത് ലോക്സഭാ തെരഞ്ഞെടുപ്പ് പ്രചാരണ പ്രവർത്തനങ്ങൾ സജീവമായി പുരോഗമിക്കുന്നു. വിവിധ രാഷ്ട്രീയ പാർട്ടികളുടെ മുതിർന്ന നേതാക്കൾ ഉൾപ്പെടെ പ്രചാരണ രംഗത്ത് സജീവമാണ്. ആദ്യ ഘട്ടത്തിൽ തെരഞ്ഞെടുപ്പ് നടക്കുന്ന മണ്ഡലങ്ങൾ കേന്ദ്രീകരിച്ചാണ് പ്രചാരണം. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് ബിഹാറിലെ നവാദയിൽ തെരഞ്ഞെടുപ്പ് പൊതു യോഗത്തെ അഭിസംബോധന ചെയ്യും. ഈ മാസം 19 നാണു ബിഹാറിലെ ഗയ, ഔറംഗബാദ്, നവാദ, ജാമുയി എന്നിവിടങ്ങളിൽ വോട്ടെടുപ്പ്. മധ്യപ്രദേശിലെ ജബൽപൂർ മണ്ഡലത്തിൽ പ്രധാനമന്ത്രി ഇന്ന് റോഡ് ഷോയിൽ പങ്കെടുക്കും. പശ്ചിമ ബംഗളിലെ ജയ്താൽഗുഡിയിൽ പൊതുറാലിയെയും അദ്ദേഹം അഭിസംബോധന ചെയ്യും. തെലങ്കാനയിലെ ലോക്സഭാ പ്രചാരണ പരിപാടികൾക്ക് കോൺഗ്രസ് മഹാ പൊതു യോഗത്തോടെ തുടക്കംകുറിച്ചു. രംഗറൈസ്സി ജില്ലയിലെ

തുകുഗുഡയിൽ നടന്ന ജന ജാതര യോഗത്തിൽ കോൺഗ്രസ് നേതാവ് രാഹുൽഗാന്ധി പങ്കെടുത്തു. പാർട്ടി പ്രകടനപത്രികയുടെ തെലുങ്ക് പതിപ്പ് അദ്ദേഹം പുറത്തിറക്കി.

ഹെഡ്ലൈൻ - 2

തെരഞ്ഞെടുപ്പ് - കേരളം

രണ്ടാം ഘട്ടത്തിൽ ലോക്സഭ തിരഞ്ഞെടുപ്പ് നടക്കുന്ന കേരളം ഉൾപ്പെടെ സംസ്ഥാനങ്ങളിൽ നാമനിർദ്ദേശ പത്രിക പിൻവലിക്കാനുള്ള സമയപരിധി നാളെ അവസാനിക്കും. 89 മണ്ഡലങ്ങളിലാണ് ഈ ഘട്ടത്തിൽ വോട്ടെടുപ്പ്. സംസ്ഥാനത്ത് 204 സ്ഥാനാർത്ഥികളുടെ പത്രികകൾ സൂക്ഷ്മപരിശോധനയിൽ സ്വീകരിച്ചു. അന്തിമ വോട്ടർപട്ടികയിൽ സംസ്ഥാനത്ത് രണ്ട് കോടി 77 ലക്ഷത്തി 49,159 വോട്ടർമാർ ഇടംനേടിയിട്ടുണ്ട്. സംസ്ഥാനത്തെ 20 ലോക്സഭാ മണ്ഡലങ്ങളിലും പ്രചാരണം സജീവമാണ്. ദേശീയ - സംസ്ഥാന നേതാക്കൾ മണ്ഡലങ്ങളിൽ എത്തിയതോടെ മൂന്ന് മൂന്നണികളും പ്രചാരണ തിരക്കിലാണ്.

മുഖ്യമന്ത്രി

മാവേലിക്കര മണ്ഡലത്തിലെ എൽഡിഎഫ് പ്രചാരണ പരിപാടികൾ ഭരണിക്കാവ് കുന്നത്തൂരിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്തു. ചെന്നിത്തല, പത്തനാപുരം എന്നിവിടങ്ങളിലെ യോഗങ്ങളിലും മുഖ്യമന്ത്രി ഇന്ന് പങ്കെടുക്കും.

ആലപ്പുഴ - തെരഞ്ഞെടുപ്പ്

ആലപ്പുഴയിൽ UDF സ്ഥാനാർത്ഥി KC വേണുഗോപാലിന്റെ തെരഞ്ഞെടുപ്പ് പര്യടനം ഇന്ന് കർണാടക ഉപമുഖ്യമന്ത്രി D K ശിവകുമാർ ഉദ്ഘാടനം ചെയ്യും. വൈകിട്ട് ചേർത്തല മുനിസിപ്പൽ മൈതാനത്താണ് പരിപാടി. തുടർന്ന് ഇരുവരും ചേർന്ന് റോഡ് ഷോയും നയിക്കും. മുതിർന്ന UDF നേതാക്കളും റോഡ്‌ഷോയിൽ പങ്കെടുക്കും.

കൊല്ലം തെരഞ്ഞെടുപ്പ്

NDA കൊല്ലം ലോക്സഭാമണ്ഡലം തെരഞ്ഞെടുപ്പ് കൺവൻഷൻ ഇന്ന് വൈകിട്ട് മഹാരാഷ്ട്ര ഉപമുഖ്യമന്ത്രി ദേവേന്ദ്ര ഭട്നാവിസ് ഉദ്ഘാടനം ചെയ്യും. പ്രമുഖ സംസ്ഥാനനേതാക്കൾ കൺവൻഷനിൽ പങ്കെടുക്കും.

പാലക്കാട്

പാലക്കാട്, ആലത്തൂർ ലോക്സഭാ മണ്ഡലങ്ങളിലെ സ്ഥാനാർത്ഥികൾ വീടുകൾ കയറിയുള്ള പ്രചാരണത്തിന്റെ തിരക്കിലാണ്. ആലത്തൂർ മണ്ഡലം എൽ.ഡി.എഫ് സ്ഥാനാർത്ഥി കെ.രാധാകൃഷ്ണൻ ഇന്ന് നെന്മാറ മണ്ഡലത്തിലാണ് പ്രചാരണം നടത്തുന്നത്. യു.ഡി.എഫ് സ്ഥാനാർത്ഥി രമ്യ ഹരിദാസ് ഇന്ന് ചേലക്കരയിലും എൻ.ഡി.എ സ്ഥാനാർത്ഥി ടി.എൻ. സരസു കുന്നംകുളത്തും പ്രചാരണം നടത്തും. പാലക്കാട് മണ്ഡലത്തിലെ യുഡിഎഫ് സ്ഥാനാർത്ഥി വി.കെ.ശ്രീകണ്ഠൻ ഇന്ന് പാലക്കാടും, എൽ.ഡി.എഫ് സ്ഥാനാർത്ഥി എ. വിജയരാഘവൻ, എൻ.ഡി.എ സ്ഥാനാർത്ഥി

സി. കൃഷ്ണകുമാർ എന്നിവർ അട്ടിപ്പാടിയിലുമാണ് പ്രചാരണം നടത്തുന്നത്.

ഹെഡ്ലൈൻ - 3

മാഹി വോട്ടെടുപ്പ് (ഇൻട്രോ)

പുതുച്ചേരി ലോക്സഭാ മണ്ഡലത്തിന്റെ ഭാഗമായ മാഹിയിൽ വോട്ടെടുപ്പിനുള്ള ഒരുക്കങ്ങൾ പൂർത്തിയായി. ഈ മാസം 19 ന് തെരഞ്ഞെടുപ്പ് നടക്കുന്ന മാഹിയിലുള്ളത് 31 ബൂത്തുകളാണ്.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.

(വോയിസ്)

ഹെഡ്ലൈൻ - 5

പെരുവള്ളൂർ - മഞ്ഞപ്പിത്ത പ്രതിരോധം

കോഴിക്കോട് ജില്ലയിൽ മഞ്ഞപ്പിത്തം റിപ്പോർട്ട് ചെയ്യുന്ന സാഹചര്യത്തിൽ ജനങ്ങൾ ജാഗ്രത പുലർത്തണമെന്ന് ജില്ലാ മെഡിക്കൽ ഓഫീസർ നിർദ്ദേശിച്ചു. കഴിഞ്ഞ 10 ദിവസത്തിനിടെ രണ്ട് പേർ ജില്ലയിൽ മഞ്ഞപ്പിത്തം ബാധിച്ച് മരിക്കുകയും, രോഗികളുടെ എണ്ണം കൂടുകയും ചെയ്യുന്ന സാഹചര്യത്തിലാണ് നിർദ്ദേശം. ചെക്യാട്, കിഴക്കോത്ത്

എന്നിവിടങ്ങളിലാണ് മരണമുണ്ടായത്. മലപ്പുറം ജില്ലയിൽ മഞ്ഞപ്പിത്തം റിപ്പോർട്ട് ചെയ്ത പെരുവള്ളൂർ ഗ്രാമപഞ്ചായത്തിൽ ആരോഗ്യവകുപ്പ് പ്രതിരോധ പ്രവർത്തനങ്ങൾ ഈർജ്ജിതമാക്കി.

കോഴിക്കോട് – അനിത

കോഴിക്കോട് മെഡിക്കൽ കോളേജിലെ സീനിയർ നേഴ്സിങ് ഓഫീസർ അനിത വീണ്ടും ജോലിയിൽ പ്രവേശിച്ചു. സ്ഥലമാറ്റത്തിനെതിരെ ഹൈക്കോടതിയെ സമീപിച്ച് അനുകൂല ഉത്തരവ് നേടിയിരുന്നെങ്കിലും ഉത്തരവ് നടപ്പാക്കുന്നത് വൈകിയതിൽ പ്രതിഷേധിച്ച് ഇവർ സമരരംഗത്തായിരുന്നു. ഇന്നലെയാണ് അനിതയുടെ നിയമന വിഷയത്തിൽ സർക്കാർ തീരുമാനമെടുത്തത്.

ലോക ആരോഗ്യദിനം (ഇൻഭ്രോ)

ഇന്ന് ലോകാരോഗ്യ ദിനം. 'എന്റെ ആരോഗ്യം, എന്റെ അവകാശം' എന്നതാണ് ഈ വർഷത്തെ ലോകാരോഗ്യദിന പ്രമേയം. ദിനാചരണത്തിന്റെ ഭാഗമായി ഇന്ത്യൻ മെഡിക്കൽ അസോസിയേഷൻ പബ്ലിക് ഹെൽത്ത് ഫോറത്തിന്റെയും, മറ്റു സംഘടനകളുടെയും സഹകരണത്തോടെ വിവിധ പരിപാടികൾ സംഘടിപ്പിച്ചു.

പൊതുജനങ്ങളുടെ ആരോഗ്യത്തിനാണ് പരമ പ്രാധാന്യം

നൽകേണ്ടതെന്ന് പറയുന്നു ഐ.എം.എ. മുൻ സംസ്ഥാന അധ്യക്ഷൻ ഡോ സുൽഫി നൂഹ്.

(വോയിസ്)

ഹെഡ്ലൈൻ - 6

ഐപിഎൽ

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. വൈകിട്ട് 3:30 ന് മുംബൈ ഇന്ത്യൻസ്, ഡൽഹി ക്യാപിറ്റൽസിനെ നേരിടും. ലഖ്നൗ സൂപ്പർ ജയന്റ്സ് - ഗുജറാത്ത് ടൈറ്റൻസ് മത്സരം രാത്രി 07:30ന് ആരംഭിക്കും. ഇന്നലെത്തെ മത്സരത്തിൽ രാജസ്ഥാൻ റോയൽസ്, റോയൽ ചലഞ്ചേഴ്സ് ബംഗളൂരുവിനെ 6 വിക്കറ്റിന് പരാജയപ്പെടുത്തി.

ഹെഡ്ലൈൻ - 6എ

ഐഎസ്എൽ

ഇന്ത്യൻ സൂപ്പർ ലീഗ് ഫുട്ബോളിൽ ഇന്നത്തെ മത്സരത്തിൽ ഈസ്റ്റ് ബംഗാൾ, ബംഗളൂരു എഫ്സിയെ നേരിടും. രാത്രി 07.30 നാണു മത്സരം. ഇന്നലെ നടന്ന മത്സരത്തിൽ നോർത്ത് ഈസ്റ്റ് യുണൈറ്റഡ് കേരളാ ബ്ലാസ്റ്റേഴ്സിനെ എതിരില്ലാത്ത രണ്ടു ഗോളുകൾക്ക് തോൽപ്പിച്ചു.

മണ്ഡലങ്ങളിലൂടെ- കാസർകോട് (ഇൻട്രോ)

കാസർകോട് ലോക്സഭാ മണ്ഡലത്തിൽ വാഴിയേറിയ ത്രികോണ മത്സരമാണ് ഇക്കൂറി നടക്കുന്നത്. അകം പൊള്ളിക്കുന്ന രാഷ്ട്രീയ ചൂടിനൊപ്പം പുറം പൊള്ളിക്കുന്ന മീനച്ചൂടും സഹിച്ചാണ് സ്ഥാനാർഥികളും പ്രവർത്തകരും പ്രചാരണ രംഗത്തുള്ളത്.

വിശദാംശങ്ങളുമായി ആകാശവാണി കാസർകോട് ജില്ലാ പ്രതിനിധി പി ജഗന്നിവാസൻ.

(വോയിസ്)

ഹെഡ്ലൈൻ - 4

KSRTC

KSRTC ബസ്സ് സർവ്വീസ് കൂടുതൽ ജനോപകാര പ്രദമാക്കുന്നതിനുള്ള മാർഗ്ഗ നിർദ്ദേശങ്ങൾ KSRTC ചെയർമാൻ കും മാനേജിംഗ് ഡയറക്ടർ, പുറപ്പെടുവിച്ചു. യാത്രക്കാർക്ക് മാന്യവും സുരക്ഷിതവുമായ യാത്ര ഉറപ്പാക്കണമെന്ന് മാർഗ്ഗനിർദ്ദേശങ്ങളിൽ പറയുന്നു. സ്പിഫ്റ്റ് - സുഷർഫാസ്റ്റ് വരെ എല്ലാ സർവ്വീസുകളിലും സീറ്റുണ്ടെങ്കിൽ യാത്രക്കാർ കൈകാണിക്കുന്ന സ്ഥലങ്ങളിൽ നിർത്തി അവരെ കയറ്റാൻ CMD നിർദ്ദേശം നൽകി. രാത്രി 10 മുതൽ രാവിലെ 6 വരെ ആവശ്യപ്പെടുന്ന സ്ഥലത്ത് യാത്രക്കാരെ ഇറക്കണം. ജീവനക്കാർ മദ്യപിച്ചിട്ടുണ്ടോയെന്ന് പരിശോധിക്കാൻ ബ്രീത് അനലൈസർ സംവിധാനം ഉപയോഗിക്കണമെന്നും നിർദ്ദേശത്തിൽ പറയുന്നു.

താപനില

ചൂട് വർധിക്കുന്ന സാഹചര്യം കണക്കിലെടുത്ത് സംസ്ഥാനത്തെ വിവിധ ജില്ലകളിൽ മഞ്ഞ ജാഗ്രതാ നിർദ്ദേശം പുറപ്പെടുവിച്ച് കേന്ദ്ര കാലാവസ്ഥാ വകുപ്പ്. കൊല്ലം, പാലക്കാട് ജില്ലകളിൽ താപനില 40 ഡിഗ്രി സെൽഷ്യസ് വരെ ഉയരും. ആലപ്പുഴ, പത്തനംതിട്ട, കോട്ടയം, എറണാകുളം, കോഴിക്കോട് ജില്ലകളിൽ താപനില 37 ഡിഗ്രി സെൽഷ്യസായി ഉയരാൻ സാധ്യതയെന്നും കാലാവസ്ഥാ വകുപ്പ് അറിയിച്ചു.

*

RNU TVPM